

I

(Atti legiżlattivi)

REGOLAMENTI

REGOLAMENT (UE) Nru 605/2013 TAL-PARLAMENT EWROPEW U TAL-KUNSILL

tat-12 ta' Ġunju 2013

li jemenda r-Regolament tal-Kunsill (KE) Nru 1185/2003 dwar it-tneħħija tal-pinen ta' klieb il-baħar abbord bastimenti

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz tal-att legiżlattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,Filwaqt li jaġixxu skont il-proċedura legiżlattiva ordinarja ⁽²⁾,

Billi:

- (1) Ir-Regolament tal-Kunsill (KE) Nru 1185/2003 ⁽³⁾ jistabilixxi projbizzjoni ġenerali għall-prattika tat-tneħħija tal-pinen tal-klieb il-baħar, fejn il-keġb il-baħar jitneħħulu l-pinen u l-kumplament tiegħu jintrema fil-baħar.
- (2) Il-hut li jappartjeni għall-grupp tassonomiku Elasmobranchii, inklużi l-klieb il-baħar, ir-rebakkini u r-raj, ġeneralment huma vulnerabbli hafna għas-sajd eċċessiv minhabba l-karatteristiċi taċ-ċiklu tal-hajja tagħhom, inkluż li jikbru bil-mod, jimaturaw tard, u jkollhom għadd żgħir ta' frieh, minkejja li l-produttività bijoloġika mhijiex l-istess għall-ispeċijiet kollha. Ġeneralment, fis-snin reċenti, xi popolazzjonijiet tal-klieb il-baħar kienu hafna fil-mira, inkluż minn bastimenti tas-sajd li jtajru

bandiera ta' xi Stat Membru li qed joperaw filmijiet tal-Unjoni u mhux tal-Unjoni, u kienu mhedda serjament speċjalment minhabba ż-żieda drammatika fid-domanda għall-prodotti tal-klieb il-baħar, u b'mod partikolari għall-pinen tal-klieb il-baħar.

- (3) Il-pinen tal-klieb il-baħar ma jikkostitwixxux ingredjent tradizzjonali tad-dieta Ewropea, iżda l-klieb il-baħar jikkostitwixxu element neċessarju tal-ekosistema tal-baħar eżistenti fl-Unjoni. Il-ġestjoni u l-konservazzjoni ta' stokkijiet ta' klieb il-baħar, kif ukoll, aktar ġenerali, il-promozzjoni ta' settur tas-sajd immexxi b'mod sostenibbli għall-ġid tal-ambjent u tan-nies li jaħdmu fis-settur, għandhom għalhekk ikunu prijorità.

- (4) L-għarfien xjentifiku attwali, ibbażat fuq l-eżami tar-rati ta' qbid tal-klieb il-baħar, jindika ġeneralment li hafna stokkijiet ta' klieb il-baħar huma mhedda serjament, minkejja li s-sitwazzjoni mhijiex l-istess għall-ispeċijiet kollha jew anki għall-istess speċi f'żoni marittimi differenti. Skont l-Unjoni Internazzjonali għall-Konservazzjoni tan-Natura (IUCN), aktar minn 25 % tal-ispeċijiet kollha ta' klieb il-baħar pelagiċi, li minnhom 'il fuq minn 50 % huma klieb il-baħar pelagiċi oċeaniċi kbar, jinsabu mhedda. F'dan l-aħhar snin, il-qbid, iż-żamma abbord, it-trasbord, jew il-hatt ta' għadd dejjem akbar ta' speċijiet ta' klieb il-baħar, inkluż dak ta' klieb il-baħar li l-pinen tagħhom huma ta' valur kummerċjali għoli, kien ipprobit skont il-liġi tal-Unjoni jew fi hdan il-qafas tal-organizzazzjonijiet reġjonali tal-ġestjoni tas-sajd.

- (5) Il-huta kahla (*Prionace glauca*) u l-pixxitondu (*Isurus oxyrinchus*), ikklassifikati mill-IUCN bħala "kważi mhedda" u "vulnerabbli" rispettivament, huma bħalissal-ispeċijiet predominanti ta' keġb il-baħar li qed jinqabdu mill-flotta Ewropea, u l-huta kahla tgħodd madwar 70 % tat-total rappurtat ta' klieb il-baħar imhotta. Speċijiet oħra, madankollu, li jinkludu l-kurazza u l-Carcharhinus falciformis, huma wkoll soġġetti għall-qbid kemm fl-ilmijiet tal-Unjoni u kemm filmijiet mhux tal-Unjoni u jikkontribwixxu għall-vijabilità ekonomika tas-sajd.

⁽¹⁾ ĠU C 181, 21.6.2012, p. 195.⁽²⁾ Il-Požizzjoni tal-Parlament Ewropew tat-22 ta' Novembru 2012 (għadha mhijiex ippubblikata fil-Ġurnal Uffiċjali) u d-deċiżjoni tal-Kunsill tas-6 ta' Ġunju 2013.⁽³⁾ ĠU L 167, 4.7.2003, p. 1.

- (6) Ir-Regolament (KE) Nru 1185/2003 attwalment jippermetti lill-Istati Membri biex johorġu permessi speċjali għas-sajd li jippermettu l-ipproċessar abbord ta' klieb il-baħar, fejn il-pinen ta' kelb il-baħar jistgħu jitnehhew minn ma' ġismu. Sabiex tkun żgurata li jkun hemm korrelazzjoni bejn il-piż tal-pinen tal-kelb il-baħar u l-ġisem tiegħu, ġie stabbilit proporzjon "pinna mal-karkassa". Hemm diffikultajiet serji ta' kontroll u infurzar meta jintuża l-proporzjon "pinna mal-karkassa". L-użu ta' tali proporzjon huwa insuffiċjenti biex il-prattika tas-selezzjoni kwalitattiva (high-grading) tiġi eliminata u, minhabba d-differenzi fit-tekniki ta' kif il-pinen jinqatgħu u l-varjabilità tad-daqs u l-piż tal-pinna ta' speċijiet differenti ta' klieb il-baħar, l-użu tiegħu jista' jirriżulta fit-tnehhija tal-pinen tal-klieb il-baħar mingħajr ma tinkixef l-azzjoni. Wara l-operazzjonijiet ta' pproċessar, il-pinen u l-kumplement tal-iġsma tal-hut jistgħu jinhattu f'portijiet differenti. F'dawn il-każijiet, l-użu tal-proporzjoni ma jibqax effettiv u jagħti lok biex tokkorri t-tnehhija tax-xewka tal-klieb il-baħar. F'dawn iċ-ċirkustanzi, il-ġbir tad-data, inter alia dwar l-identifikazzjoni tal-ispeċijiet u l-istruttura tal-popolazzjonijiet, il-baži ta' konsulenza xjentifika għall-istabbiliment ta' miżuri ta' konservazzjoni u ta' ġestjoni tas-sajd, hija mxekkla.
- (7) Fid-dawl tal-Pjan ta' Azzjoni Internazzjonali għall-Konservazzjoni u l-Ġestjoni tal-Klieb il-Baħar adottat fl-1999 mill-Organizzazzjoni tal-Ikel u l-Agricoltura (FAO) tan-Nazzjonijiet Uniti, l-Unjoni għandha tadotta l-miżuri neċessarji kollha għall-konservazzjoni tal-klieb il-baħar u biex jiġi minimizzat l-iskart u r-rimi minn qabdiel tal-klieb il-baħar. Fil-konklużjonijiet tiegħu tat-23 ta' April 2009, il-Kunsill approva l-approċċ kumplessiv tal-Unjoni u objettivi speċifiċi kif stabbiliti fil-Komunikazzjoni tal-Kummissjoni relatata dwar Pjan ta' Azzjoni tal-Komunità Ewropea għall-Konservazzjoni u l-Ġestjoni tal-Klieb il-Baħar tal-5 ta' Frar 2009. Il-Kunsill heġġeġ ukoll lill-Kummissjoni tagħti attenzjoni partikolari għall-kwestjoni tat-tnehhija tal-pinen tal-klieb il-baħar u tippreżenta, malajr kemm jista' jkun, proposta għall-emendar tar-Regolament (KE) Nru 1185/2003, b'mod partikolari b'referenza għad-derogi u l-kondizzjonijiet assoċjati stipulati fih.
- (8) Il-Kumitat Xjentifiku, Tekniku u Ekonomiku tas-Sajd (STECF), jirrikonoxxi l-problema tat-tnehhija tal-pinen tal-klieb il-baħar, jitlob li din il-problema tkun eradikata, mingħajr derogi, u huwa tal-fehma li l-ispeċijiet Elasmobranchii għandhom jinhattu bil-pinen/bil-ġwienah tagħhom hekk kif jikbru b'mod naturali fuq ġisimhom.
- (9) L-organizzazzjonijiet reġjonali tal-ġestjoni tas-sajd qegħdin jindirizzaw dejjem iktar din il-kwistjoni tat-tnehhija tal-pinen tal-klieb il-baħar. Barra minn hekk, il-korpi xjentifiċi tagħhom qed juru preferenza li l-klieb il-baħar jinhattu bil-pinen hekk kif jikbru b'mod naturali fuq ġisimhom u qegħdin jinnotaw li dan huwa l-aħjar mod li jimpedixxi t-tnehhija tal-pinen tal-klieb il-baħar, u li jiffaċilita l-ġbir tad-data li hemm b'żonn għall-valutazzjonijiet tal-istokkijiet. Ir-riżoluzzjonijiet annwali dwar is-sajd sostenibbli mahruġa mill-Assemblea Ġenerali tan-Nazzjonijiet Uniti mill-2007 'l hawn, il-Politika Globali kontra t-tnehhija tal-pinen tal-klieb il-baħar tal-2008 tal-IUCN u l-Laqgħa tal-2010 tal-Konferenza għar-Rieżami tal-Ftehim dwar l-Istokkijiet tal-Hut kollha talbu lin-nazzjonijiet jiehdu miżuri biex jirrikjedu li l-klieb il-baħar kollha jiġu mhotta bil-pinen tagħhom hekk kif jikbru b'mod naturali fuq ġisimhom.
- (10) Fl-2010 u l-2011, bhala parti mill-eżerċizzju mehtieg tal-valutazzjoni tal-impatt, il-Kummissjoni għamlet konsul-tazzjoni pubblika sabiex tiġbor informazzjoni dwar l-iktar mod xieraq li bih għandu jiġi emendat ir-Regolament (KE) Nru 1185/2003. Il-Kummissjoni kkonkludiet fil-valutazzjoni tal-impatt tagħha li, sabiex jinkiseb l-objettiv bażiku tal-konservazzjoni tal-istokkijiet tal-klieb il-baħar, dak ir-Regolament għandu jipprevedi li l-klieb il-baħar kollha jinhattu bil-pinen tagħhom hekk kif jikbru b'mod naturali fuq ġisimhom.
- (11) Għaldaqstant ir-Regolament (KE) Nru 1185/2003 għandu jiġi emendat skont dan,

ADOTTAW DAN IR-REGOLAMENT:

Artikolu 1

Ir-Regolament (KE) Nru 1185/2003 huwa b'dan emendat kif ġej:

- (1) Fl-Artikolu 2, il-punt 3 huwa mhassar.
- (2) Fl-Artikolu 3, jiddahhal il-paragrafu li ġej:
- "1a. Mingħajr preġudizzju għall-paragrafu 1, sabiex ikun iffaċilitat il-ħżin abbord, il-pinen tal-klieb il-baħar jistgħu jiġu parzjalment imqatta' u jintwew kontra l-karkassa, imma ma għandhomx jitnehhew minn mal-karkassa qabel ma jinhattu l-art."
- (3) L-Artikoli 4 u 5 huma mhassra.
- (4) L-Artikolu 6 huwa sostitwit b'dan li ġej:

"Artikolu 6

Rapporti

1. Meta bastiment tas-sajd li jtajar bandiera ta' Stat Membru jaqbad, iżomm abbord, jittarżborda jew ihott klieb il-baħar, l-Istat Membru tal-bandiera għandu, skont ir-Regolament tal-Kunsill (KE) Nru 1224/2009 tal-20 ta' Novembru 2009 li jstabbilixxi sistema Komunitarja ta' kontroll għall-iżgurar tal-konformità mar-regoli tal-politika komuni tas-sajd (*) u r-Regolament ta' Implimentazzjoni tal-Kummissjoni (UE) Nru 404/2011 tat-8 ta' April 2011 li jstabbilixxi regoli dettaljati għall-implimentazzjoni tar-Regolament tal-Kunsill (KE) Nru 1224/2009 (**), jibgħat kull sena lill-Kummissjoni, sal-1 ta' Mejju, rapport komprensiv

dwar l-implimentazzjoni tiegħu ta' dan ir-Regolament matul is-sena preċedenti. Ir-rapport għandu jiddeskrivi l-monitoraġġ mill-Istat Membru tal-bandiera tal-konformità ma' dan ir-Regolament tal-bastimenti tiegħu kemm fl-ilmijiet tal-Unjoni kif ukoll fl-ilmijiet mhux tal-Unjoni, u l-miżuri ta' infurzar li jkun ha fil-kazijiet ta' nuqqas ta' konformità. B'mod partikolari, l-Istat Membru tal-bandiera għandu jipprova li jinformazzjoni kollha li ġejja:

- l-għadd ta' hatt ta' klieb il-baħar;
- l-għadd, id-data u l-post tal-ispezzjonijiet li twettqu;
- l-għadd u n-natura ta' kazijiet ta' nuqqas ta' konformità li nkixfu, inkluża identifikazzjoni shiha tal-bastiment(i) involut(i) u l-pieni applikati għal kull każ ta' nuqqas ta' konformità; u

— il-hatt totali skont l-ispeċijiet (piż/ghadd) u skont il-port.

2. Wara li l-Istati Membri jkun bagħtu t-tieni rapport annwali tagħhom skont il-paragrafu 1, il-Kummissjoni għandha, sal-1 ta' Jannar 2016, tirrapporta lill-Parlament Ewropew u lill-Kunsill dwar it-thaddim ta' dan ir-Regolament u l-iżviluppi internazzjonali f'dan il-qasam.

(*) ĠU L 343, 22.12.2009, p. 1.

(**) ĠU L 112, 30.4.2011, p. 1.”.

Artikolu 2

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, it-12 ta' Ġunju 2013.

Għall-Parlament Ewropew

Il-President

M. SCHULZ

Għall-Kunsill

Il-President

L. CREIGHTON